



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

कॉमर्शियल असिस्टेंट-द्वितीय पद के लिए दस्तावेज सत्यापन का एक मौका ओर
दस्तावेजों का सत्यापन 14 व 15 जून को विद्युत भवन में

जयपुर, 5 जून। जयपुर विद्युत वितरण निगम में कॉमर्शियल असिस्टेंट-प्रथम/द्वितीय के पद पर चयन के लिए दिसम्बर, 2011 में निर्धारित तिथि को दस्तावेज सत्यापन हेतु उपस्थित नहीं हुए अभ्यर्थियों को निगम द्वारा दस्तावेज सत्यापन का एक अवसर ओर दिया गया है। ऐसे अभ्यर्थी 14 जून अथवा 15 जून को अपने दस्तावेजों का सत्यापन करवा सकते हैं।

जयपुर विद्युत वितरण निगम के मुख्य कार्मिक अधिकारी श्री आर० के० शर्मा ने बताया कि निगम द्वारा कॉमर्शियल असिस्टेंट-प्रथम/द्वितीय के पद पर चयन के लिए 9 अक्टूबर, 2011 को लिखित प्रतियोगात्मक परीक्षा आयोजित कर उच्च वरियता वाले अभ्यर्थियों को दस्तावेज सत्यापन के लिए 7 से 9, 12 एवं 20 दिसम्बर को बुलाया गया था। इनमें से किसी कारणवश उपस्थित नहीं हो पाए अभ्यर्थियों द्वारा पुनः एक मौका ओर दिए जाने की प्रार्थना के मध्यनजर निर्धारित तिथि को अनुपस्थित रहने वाले अभ्यर्थियों को दस्तावेज सत्यापन का एक मौका ओर दिए जाने का निर्णय किया है।

उन्होंने बताया कि ऐसे अथ्यर्थी जो कॉमर्शियल असिस्टेंट-द्वितीय के पद पर नियुक्ति के लिए इच्छुक हो, वे 14 जून अथवा 15 जून, 2012 को अपने मूल दस्तावेजों सहित विद्युत भवन के कमरा न० 209 में उपस्थित होकर दस्तावेजों का सत्यापन करवा सकते हैं।

श्री शर्मा ने बताया कि ऐसे अभ्यर्थियों को अलग से कोई सूचना प्रेषित नहीं की जायेगी तथा 14 एवं 15 जून को अनुपस्थित रहने वाले अभ्यर्थियों को भविष्य में ओर कोई मौका नहीं दिया जाएगा।